

А р ү н т ө р

(Редакция ирсн бичгүд)

Нарт делкә деер күмн әмтн уудснәс нааран күүнд ирсн Өвчн-шалтг эмнлгән—хамгин әрүн төр бәәсмн, бәәгәя чигн мөн.

„Зурхачин эк килнцтә, эмчин эк буйнта“—гидж кезәнә хальмг улс келдг бәәсмн. Эн угин утхнә иим болдг: Зурхач, әмт эргәд гүрм кехлә, бәрц бәрлг, терүгән ардан бәәсн экдән бдгд, тер төләд гүрм келдгнә олн болтха гидж зурхачин экнә сандг бәәсмн. Энүг килнцтә ухан гидж келдг, тийм чигн мөн.

Эмч йовад, әмт эмнәд йовхла, кбвүнә гарнә гбнәгн болдж, Өвчтә улс зөвдж-әнлл уга, түргәр әмрлхә,—гидж зәйлврдг бәәсмн, эннә йир ик буйнта, әрүн седкл болджана.

Күүнд тусан күрглгәнәс улү әрүн төр гидж уга юмн. Тер учрар чигн эмнлгәнә, эрүл-менд харлгәна халхар кбдлдж улсин кбдлмшнә берк гилг ик чинртә, олн-әмтнд туста, әрүн кбдлмш. Эн әрүн төрән куцәхин төлә мана, советск эмчир чидлән нбл уга

кбдлх збвтә, кбдлдж чигн йовцхана.

Цогц-махмултнә күүнд Өвчн ирәд, зовлнә учрад, эмнүлдж эдгцхәсн улс, бийсән эмнсн эмчирт ханлтан Өргдж бичцхәнә. Улгүрнә, эн джилин апрель сарин хуучар Яшкульск района „Кировский“ совхозин тракторист Чимяев Борис Насунович күүндәр шалтглад, терүг самолетар Элстин больницд авч ирв. Хойр джил урд эн операц келгүләд, сән болсн бәәдж. Эннә даки кбндрәд, энүг ухан угагяр Элстд авч ирсн бәәдж. Давдж одсн гемиг, хәрү татдж авхд зовлнәгта, болв күүнә әм харсх кергтә. Операц гурвн час улүд кегдв. Чимяев Борисин әмн уснә узүр деер харслж авглв. Гем-шалтган эдгәчкәд гарсн Чимяев Элстин больницин хирургс П. П. Жемчуевд, П. С., Баякаевд, Е. А. Дойниковад болн операцин сестра Е. К. Диденкод үнн гол седкл деерәсн ханлтан Өргдж бичджәнә.

Элст балгәсна 1-ч номертә школин 1-ч классин сургү-

лч Шовалов Владимир күүндәр шалтглад, больницд орад, бичкүддин эмчир Нина Челохьяна, Аза Мамонова хойрин килмджтә, эмнлгәнә ашд ганцн кбвүмдн эдгв гидж Владимирин эцк эк хойрнә цань уга икәр ханджанавдн гидж бичджәцхәнә.

Күүнд Өвчн ирәд, эмнүләд эдгсн улс бәәтхә, нам эрүл-менд йовсн улсин бийснә эмнлгәнә кбдләчнрин әрүн седкллнә ханцхана, юнәгд гихлә, эмч күүн хама болв чигн, кезә болв чигн, кенд болв чигн тусан күргцхәнә. Улгүрнә, төрсн газурин хәрү нуудж ирджәх хальмгуд дахдж нег эшелонд фельдшер Женгурова Мария бас ирв. „Хаалгәдан Мария цевр-цеерин халхар эшелонд кбдләд, вагонас вагонур орад, хәләгәд-харал йовсннә эн эшелонд ирсн улс Женгурова Марийд икәр ханцхав“—гидж Санджин Бога бичдж.

Эмнлгәнә кбдләчнрин селк-уханә әрүн, теднә әрүн седклиг олн-әмтн мәртхн.

АРШИН Д.